



செட்டம்பர் - 14

TNPSC துளிகள்

- ❖ மெக்சிகோ நாட்டின் உச்ச நீதிமன்றமானது கருக்கலைப்பினை சட்ட விரோதம் அற்றதாக அறிவித்து, கருவுறுதலைத் தடுக்கும் செயல்முறைகள் மீதான குற்றவியல் தண்டனைகளை அரசியலமைப்பிற்கு முரணானதாக அறிவித்தது.
- ❖ இரயில்கள் தாமதமாக வந்தால் பயணிகளுக்கு இந்திய இரயில்வே இழப்பீடு வழங்க வேண்டுமென உச்சநீதிமன்றம் தீர்ப்பளித்துள்ளது.
- ❖ அசாம் மாநில அரசானது 2030 ஆம் ஆண்டுக்குள் புதைபடிம எரிபொருள்களில் இயங்கும் வாகனங்களின் பயன்பாட்டினைப் படிப்படியாக குறைப்பதற்காக மின்சார வாகனக் கொள்கையை அறிமுகப்படுத்தியுள்ளது.
- ❖ இந்தியாவின் மிக உயரமான காற்றுச் சுத்திகரிப்புக் கோபுரமானது சண்டிகர் ஒன்றியப் பிரதேசத்தில் திறக்கப்பட்டுள்ளது.
 - இது நாட்டின் மிக உயரமான காற்றுச் சுத்திகரிப்பு கோபுரமாகும்.
- ❖ சீனா ஆப்கானிஸ்தான் நாட்டிலுள்ள தாலிபன் அரசினை ஆதரித்து ஆப்கானிஸ்தான் நாட்டிற்காக 31 மில்லியன் அமெரிக்க டாலர்களை நிதி உதவியாக வழங்கியுள்ளது.
- ❖ முதலாவது T20 உலகக் கோப்பையை வென்ற இந்திய அணியின் தலைவராக இருந்த முன்னாள் இந்திய கிரிக்கெட் அணித் தலைவர் M.S. தோனி வரவிருக்கும் 2021 ஆம் ஆண்டு T20 உலகக் கோப்பைப் போட்டிக்கான அணியை வழிநடத்துபவராக (team mentor) இந்திய அணியில் மீண்டும் இணைந்துள்ளார்.
- ❖ புவி அறிவியல் துறையில் இந்தியா மற்றும் ரஷ்யா ஆகியவற்றுக்கு இடையேயான ஒத்துழைப்பு மீதான ஒரு புரிந்துணர்வு ஒப்பந்தத்திற்கு மத்திய அமைச்சரவை ஒப்புதல் அளித்துள்ளது.
- ❖ நடிகை தமன்னா பாட்டியா 'Back to the Roots' என்ற தனது புத்தகத்தினை வெளியிட்டு உள்ளார்.
 - பிரபல வாழ்க்கைமுறைப் பயிற்சியாளர் லூக் கௌடின் ஹோ என்பவருடன் இணைந்து இவர் இப்புத்தகத்தினை எழுதியுள்ளார்.
- ❖ ஆஸ்திரேலியாவைச் சேர்ந்த முன்னாள் வேகப்பந்து வீச்சாளர் ஷான் டெயிட் (Shaun Tait) புதுச்சேரி கிரிக்கெட் அணியின் பந்துவீச்சுப் பயிற்சியாளராக நியமிக்கப் பட்டு உள்ளார்.
 - இவர் சமீபத்தில் ஆப்கானிஸ்தான் அணியின் பந்துவீச்சுப் பயிற்சியாளராக 5 மாதக் காலத்திற்கு நியமிக்கப்பட்டார்.

தமிழ்நாடு செய்திகள்

இந்து சமய அறநிலையத்துறையின் அறிவிப்புகள்

- ❖ கொளத்தூர், கீழ்ப்பாக்கம், விளாத்திக் குளம், தொப்பம்பட்டி, அணைக்கட்டு, கலசப் பாக்கம், திருக்காட்டுப்பள்ளி, லால்குடி, கடையம் மற்றும் திருச்செங்கோடு ஆகிய இடங்களில் ரூ.150 கோடி செலவில் மேலும் 10 கல்லூரிகளை இந்து சமய அறநிலையத்துறை தொடங்க உள்ளது.
- ❖ சென்னை, பழனி மற்றும் திருநெல்வேலி ஆகிய இடங்களில் ரூ.5 கோடி செலவில் முதியோர் இல்லங்கள் நிறுவப்படும்.



- ❖ ஆலயத்தின் திருமண மண்டபத்தில் திருமணம் நிகழ்த்தப்பட்டால் அதற்காக பராமரிப்புக் கட்டணம் மட்டும் செலுத்த வேண்டும்.
- ❖ முடியிறக்கும் சடங்கும் இலவசமாக்கப் பட்டுள்ளது எனவே அந்தத் தொகையைக் கோவில் நிர்வாகமே செலுத்தும்.
- ❖ கோவில் அர்ச்சகர்கள் மற்றும் ஊழியர்களுக்குப் பொங்கல் பண்டிகையின் போது புதிய ஆடைகள் வழங்கப் படும்.
- ❖ திருச்சி அருகே சமயபுரத்திலுள்ள புகழ்பெற்ற அருள்மிகு மாரியம்மன் கோவிலில் நாள் முழுவதும் 'அன்னதானம்' வழங்கும் முறையானது அறிமுகப்படுத்தப் படும்.
- ❖ ஸ்ரீரங்கத்தில் உள்ள ஸ்ரீரங்கநாதசாமி ஆலயத்தையடுத்து திருச்சி மாவட்டத்தில் நாள் முழுவதும் பக்தர்களுக்கு அன்னதானம் வழங்கும் 2வது பெரிய கோயிலாக இது மாறும்.
- ❖ சமயபுரம் கோயில் மட்டுமின்றி, திருத்தணி மற்றும் திருச்செந்தூர் ஆகிய ஊர்களிலுள்ள ஸ்ரீசுப்ரமணிய சுவாமி கோயில்களிலும் இந்தத் திட்டம் செயல்படுத்தப் படும்.
- ❖ சமயபுரம் மாரியம்மன் கோயிலில் அன்னதானம் வழங்கும் முறை 2002 ஆம் ஆண்டில் தொடங்கப்பட்டது.
- ❖ திருச்செந்தூர் ஆலயத்தினைச் சீரமைக்க ரூ.150 கோடியையும் பெரிய பாளையத்திலுள்ள பவானி அம்மன் ஆலயத்தைச் சீரமைக்க ரூ.250 கோடியையும் அமைச்சர் அறிவித்தார்.
- ❖ பழனி, சமயபுரம், திருவண்ணாமலை, திருத்தணி மற்றும் ராமேஷ்வரம் ஆகிய இடங்களிலுள்ள கோயில்களில் போதுமான வசதியை நிறுவுவதற்கு ரூ.250 கோடி நிதி வழங்கப் படும்.
- ❖ கோயில்களில் பக்தர்கள் வழங்கிய சிறுசிறு ஆபரணங்களை உருக்கி தங்கக் கட்டிகளாக மாற்றி, அவற்றை வங்கிகளில் வைத்து கோயில்களின் வளர்ச்சி மற்றும் நலத் திட்டங்களுக்கு நிதி திரட்ட அதனை மாநில அரசு பயன்படுத்தும்.
- ❖ திருத்தணி, பழனி, சமயபுரம் மற்றும் திருச்செந்தூர் ஆகிய ஊர்களிலுள்ள பெரிய கோயில்களில் தங்க ஆபரணங்கள் அதிகளவில் உள்ளன.
- ❖ 2000 கிலோகிராம் எடையிலான தங்க ஆபரணங்களை இதன் மூலம் தங்கக் கட்டிகளாக மாற்ற இயலும்.
- ❖ இத்துறையானது 1978 ஆம் ஆண்டு முதல் 2010 ஆம் ஆண்டு வரை இப்பணியைச் செய்து வந்தது.

IREDA மற்றும் TANGEDCO

- ❖ இந்தியப் புதுப்பிக்கத்தக்க ஆற்றல் மேம்பாட்டு நிறுவனமானது தமிழ்நாடு மின் உற்பத்தி மற்றும் விநியோகக் கழகத்துடன் ஒர் ஒப்பந்தத்தை மேற்கொண்டுள்ளது.
- ❖ புதுப்பிக்கத்தக்க ஆற்றல் திட்டங்களை மேம்படுத்துதல் மற்றும் நிதி திரட்டுதல் போன்றவற்றில் தொழில்நுட்ப நிபுணத்துவங்களை வழங்குவதற்காக வேண்டி இந்த ஒப்பந்தமானது மேற்கொள்ளப்பட்டுள்ளது.
- ❖ அடுத்த 10 ஆண்டுகளில் TANGEDCO தனது ஆற்றல் ஆதாரங்களை 25,000 மெகாவாட் வரை அதிகரிக்கத் திட்டமிட்டுள்ளது.
- ❖ இதில் 20,000 மெகாவாட் சூரிய ஆற்றல், 3000 மெகாவாட் நீர்மின் ஆற்றல் மற்றும் 2000 மெகாவாட் வாயு சுழலிகளால் உற்பத்தி செய்யப்படும் மின்சாரம் போன்றவை அடங்கும்.

- ❖ சராசரி தேவையான 15000 மெகாவாட் எனும் போது தனது அனல்மின் நிலையத்தில் உற்பத்தியாகும் ஆற்றல் 4320 மெகாவாட் மட்டுமே ஆகும்.



தகவல் மற்றும் விளம்பரத் துறை அறிவிப்புகள்

- ❖ தகவல் மற்றும் விளம்பரத் துறை அமைச்சர் M.P. சாமிநாதன் தமிழக சட்டப் பேரவையில் சில அறிவிப்புகளை வெளியிட்டார்.
- ❖ பத்திரிக்கையாளர்கள் நல வாரியம் அமைக்கப்படும் என அவர் அறிவித்தார்.
- ❖ அடித்தட்டு மக்களின் மேம்பாட்டிற்காக பங்காற்றும் பத்திரிக்கையாளர்களுக்கு கலைஞர் எழுதுகோல் விருதானது வழங்கப்படும்.
- ❖ நோபல் பரிசு பெற்ற ரபிந்திரநாத் தாகூர் மற்றும் முன்னாள் குடியரசுத் தலைவர் A.P.J. அப்துல்கலாம் ஆகியோரின் உருவச்சிலைகள் முறையே சென்னையிலுள்ள புகழ் மிக்க ராணி மேரிக் கல்லூரி மற்றும் அண்ணா பல்கலைக்கழகத்தில் நிறுவப்படும்.
- ❖ அப்துல்கலாம் அவர்கள் 2002 ஆம் ஆண்டு ராஷ்டிரபதி பவன் செல்வதற்கு முன்பாக அண்ணா பல்கலைக் கழகத்தின் விடுதியில் தங்கியிருந்து கல்லூரி மாணவர்களுக்கு அறிவுரை வழங்கியது குறிப்பிடத் தக்கதாகும்.
- ❖ சென்னையிலுள்ள கிண்டியில் அமைந்துள்ள காந்தி மண்டபத்தில் விடுதலைப் போராட்ட வீரர்கள் வீரபாண்டியக் கட்டபொம்மன் மற்றும் மருது சகோதரர்களின் உருவச் சிலைகள் நிறுவப்படும்.
- ❖ கடலூர் மற்றும் அரியலூர் ஆகிய இடங்களில் முறையே அஞ்சலை அம்மாள் மற்றும் கீழ்ப்பழுவூர் சின்னசாமி ஆகியோரின் சிலைகள் நிறுவப்படும்.
- ❖ C.N. அண்ணாதுரை, மு, கருணாநிதி, M.G. ராமச்சந்திரன் மற்றும் J. ஜெயலலிதா ஆகியோரின் அமைச்சரவையில் பணியாற்றிய திராவிடப் போராளியான V.R. நெடுஞ் செழியன் அவர்களின் நினைவாக சேப்பாக்கத்திலுள்ள அரசு விருந்தினர் மாளிகையில் அவருக்குச் சிலை நிறுவப்படும்.
- ❖ டாக்டர் முத்துலட்சுமி ரெட்டி, மூவலூர் ராமாமிர்தம், மற்றும் டாக்டர் மு. வரதராசனார் ஆகியோரின் நினைவாக அவர்களது உருவச்சிலைகள் முறையே புதுக்கோட்டை, மயிலாடுதுறை மற்றும் ராணிப்பேட்டை ஆகிய மாவட்டங்களில் நிறுவப்படும்.

தேசியச் செய்திகள்

மரபணு மாற்றப்பட்ட சோயா (அவரை) மாவு

- ❖ கோழி வளர்ப்பிற்கு உதவும் வகையில் மரபணு மாற்றப்பட்ட சோயா மாவினை இறக்குமதி செய்ய இந்தியா முதன்முறையாக அனுமதித்துள்ளது.
- ❖ மும்பையிலுள்ள நவசேவா துறைமுகம் மட்டுமல்லாமல், மும்பைக் கடற்கரைத் துறைமுகம், தூத்துக்குடி கடற்கரைத் துறைமுகம் மற்றும் விசாகப்பட்டினம் கடற்கரைத் துறைமுகம் மூலமாக வணிகர்கள் சோயா மாவினைத் தற்போது இறக்குமதி செய்ய இயலும்.
- ❖ அர்ஜென்டினா, ஐரோப்பா மற்றும் அமெரிக்கா உள்ளிட்ட நாடுகளிலிருந்து இந்த இறக்குமதிகளை மேற்கொள்ளலாம்.
- ❖ சோயா மாவு என்பது அவரை விதையிலிருந்து எண்ணெயைப் பிரித்தெடுத்தப் பிறகு எஞ்சிய புரதம் நிறைந்த மூலப்பொருளாகும்.
- ❖ மரபணு மாற்றப்பட்ட உயிரி, உயிருள்ள மரபணு மாற்றப்பட்ட உயிரி மற்றும் உயிரற்ற மரபணு மாற்றப்பட்ட உயிரி என 3 வகையான மரபணு மாற்றப்பட்ட உணவுகள் உள்ளன.
- ❖ சோயா மாவானது உயிரற்ற மரபணு மாற்றப்பட்ட ஒரு பொருளாகும்.


What is a GM crop?

A crop which has a gene artificially inserted into it from another species, even unrelated, to give it some desired properties. GM crops are mostly either pest-resistant or herbicide-tolerant

Are there other GM crops in India?

No, the government has not approved commercial cultivation of other GM crops, though efforts have been made for brinjal and mustard

GM CROPS IN INDIA
A PRIMER



When did India get its first GM crop?

The first GM crop variety approved for commercialisation was Bt cotton. Bollgard-I, which provided immunity against the pink bollworm and developed by Monsanto, was given the go ahead in 2002. Monsanto released Bollgard-II in 2006. India has become the world's largest producer of cotton partly due to Bt cotton, which accounts for over 90% of the total cotton acreage in the country


மரபணு மாற்றப்பட்டப் பயிர்கள்

- ❖ மரபணு மாற்றப்பட்டப் பயிர் என்பது நவீன உயிரி தொழில்நுட்பத்தைப் பயன்படுத்தி பெறப்பட்ட ஒரு புதிய வகை கலப்பினமாகும்.
- ❖ இவ்வகைப் பயிர்கள் மகரந்தச் சேர்க்கை மூலம் பெறப்பட்ட ஜீன்களுக்குப் பதிலாக செயற்கையாக உட்சேர்க்கப்பட்ட ஜீன்களைக் கொண்டிருக்கும்.
- ❖ மரபணு மாற்றப்பட்டப் பயிர்களை வணிகரீதியாக வெளியிடுவதற்கு அனுமதிக்கச் செய்வதற்கான ஒரு உயர்நிலை அமைப்பு மரபணு பொறியியல் மதிப்பீட்டுக் குழு ஆகும்.
- ❖ 1986 ஆம் ஆண்டு சுற்றுச்சூழல் பாதுகாப்புச் சட்டத்தின் கீழ், அனுமதிக்கப்படாத மரபணு மாற்றப்பட்ட மாற்றுருக்களைப் பயன்படுத்துதல் என்பது ஒரு

தண்டனைக்குரியக் குற்றமாகும்.

- ❖ இந்தியாவில் இறக்குமதி செய்யப்பட்ட பயிர்களை ஒழுங்குபடுத்துவதற்கான அங்கீகாரம் பெற்ற அமைப்பு இந்திய உணவுப் பாதுகாப்பு மற்றும் தரநிலைகள் ஆணையமாகும்.

டோக்லிசுமாப்



- ❖ பதின்ம வயதினருக்கான கோவிட்-19 சிகிச்சையில் காப்புரிமை சாராத மருந்தான டோக்லிசுமாப் மருந்தின் அவசரகாலப் பயன்பாட்டிற்கு இந்தியத் தலைமை மருந்துக் கட்டுப்பாட்டு வாரியம் அனுமதித்துள்ளது.
- ❖ இது ஹைதராபாத்திலுள்ள ஹெட்டிரோ எனும் மருந்து உற்பத்தி நிறுவனத்தினால் உருவாக்கப் பட்டதாகும்.
- ❖ இந்த மருந்தானது டோக்கிரா (Tocira) என்ற பெயரில் கிடைக்கப் பெறும்.
- ❖ ஹெட்டிரோ நிறுவனத்தின் டோக்லிசுமாப் மருந்தானது ரோச்சே நிறுவனத்தின் ஆக்டிமெரா/ரோஆக்டிம்ரா மருந்தின் உயிரி மாதிரியை ஒத்தப் பதிப்பாகும் (bio-similar version).

சுவச் சர்வேக்ஷன் கிராமீன் 2021



- ❖ இது சுவச் பாரத் திட்டத்தின் இரண்டாம் கட்டத்தின் கீழ் 'அசாதி கா அம்ரித் மகோத்சவ்' என்ற கொண்டாட்டத்தின் ஓர் அங்கமாக தொடங்கப்பட உள்ளது.

- ❖ இந்தியாவில் திறந்தவெளிக் கழிப்பிடமற்ற உபரி இடங்களின் இடையீடுகள் மற்றும் பயன்களைப் பெறுவதை முடுக்கி விடுவதில் உதவுவதை இது நோக்கமாகக் கொண்டுள்ளது.
- ❖ குடிநீர் மற்றும் துப்புரவுத் துறையானது முன்பாக 2018 மற்றும் 2019 ஆகிய ஆண்டுகளில் சுவச் சர்வேக்சன் கிராமீன் என்ற திட்டத்தினைத் தொடங்கியது.

PRANA தளம்

- ❖ மத்திய சுற்றுச்சூழல் அமைச்சர் பூபேந்திர யாதவ் PRANA (பிராணா) என்ற ஒரு தளத்தினைத் தொடங்கி வைத்தார்.
- ❖ தேசியத் தூயக்காற்றுத் திட்டத்தின் முன்னேற்றத்தினைக் கண்காணிப்பதற்காக இது பயன்படுத்தப்படும்.
- ❖ அனைவருக்கும் தூயக் காற்று மற்றும் தெளிவான வானம் ஆகியவை கிடைக்கப் பெறுவதை உறுதி செய்வதற்கான இந்தியாவின் உறுதிப்பாட்டோடு இணங்கிச் செயல்படுவதே இதன் நோக்கமாகும்.
- ❖ இலக்கை அடையா நகரங்கள் என்பது 5 ஆண்டு காலத்தில் தேசியக் காற்றுத் தர நிலைகளைப் பூர்த்தி செய்யத் தவறிய நகரங்களாகும்.
- ❖ மத்திய மாசுக் கட்டுப்பாட்டு வாரியமானது 2024 ஆம் ஆண்டுக்குள் இந்தியாவில் 20 முதல் 30 சதவீத நுண்மத் துகள்களின் செறிவினை (PM 10 மற்றும் PM 2.5) குறைக்க முயற்சி செய்கிறது.




கோயில் நிலங்களுக்கு கடவுளே உரிமையாளர்

- ❖ உச்ச நீதிமன்ற அமர்வு ஆனது கோயில் நிலங்களுக்கு கடவுளே உரிமையாளர் எனத் தெரிவித்துள்ளது.
- ❖ ஒரு அர்ச்சகரை பூமி சுவாமியாக (நில உரிமையாளர்) கருத முடியாது.
- ❖ கோவில் சொத்தின் நிர்வாகத்திற்காக மட்டுமே அர்ச்சகர் அந்த நிலத்தினை வைத்து இருக்கிறார்.
- ❖ அர்ச்சகர் என்பவர் கோவில் நிலத்தினை நிர்வகிக்கும் ஒரு குத்தகை தாரர் மட்டுமே ஆவார்.

ராபி பயிர்களுக்கான குறைந்தபட்ச ஆதரவு விலை

- ❖ பொருளாதார விவகாரங்கள் மீதான அமைச்சரவைக் குழுவானது 2022-23 ஆம் ஆண்டிற்கான ராபி பயிர்களின் சந்தைப் படுத்துதல் பருவத்திற்கான அனைத்துக் கட்டாய ராபி பயிர்களுக்கும் குறைந்தபட்ச ஆதரவு விலையினை உயர்த்த ஒப்புதல் அளித்துள்ளது.
- ❖ குறைந்தபட்ச ஆதரவு விலை என்பது அரசானது விவசாயிகளிடமிருந்துத் தானியங்களைக் கொள்முதல் செய்யும் ஒரு விலை விகிதமாகும்.
- ❖ தற்போது, காரிப் மற்றும் ராபி பருவத்தில் பயிரிடப்பட்ட 23 வகை பயிர்களுக்கு இது குறைந்த பட்ச ஆதரவு விலையினை நிர்ணயிக்கிறது.
- ❖ இது விவசாயிகளின் உற்பத்திச் செலவில் குறைந்தது ஒன்றரை மடங்கு என்ற கணக்கீட்டினை அடிப்படையாகக் கொண்டது.
- ❖ 2019-19 ஆம் ஆண்டின் மத்திய அரசின் நிதிநிலை அறிக்கையில் குறைந்தபட்ச ஆதரவு விலையானது உற்பத்தி விலையில் 1.5 என்ற அளவில் நிர்ணயிக்கப்படும் என அறிவிக்கப்பட்டது.
- ❖ வேளாண் செலவினம் மற்றும் விலைகளுக்கான ஆணையத்தின் பரிந்துரையின் பேரில் குறைந்தபட்ச ஆதரவு விலையானது ஆண்டிற்கு 2 முறை நிர்ணயிக்கப் படுகிறது.



உள்ளூர் மக்களுக்கு 75% இட ஒதுக்கீடு

- ❖ ஜார்க்கண்ட் மாநில அரசானது ரூ.40000 வரை மாத சம்பளமாக வழங்கக் கூடிய தனியார் துறை வேலைகளில் உள்ளூர் மக்களுக்கு 75% இட ஒதுக்கீடு வழங்க முடிவு செய்துள்ளது.

- ❖ இது அறிவிக்கப்பட்டால் ஆந்திரப் பிரதேசம் மற்றும் ஹரியானா ஆகிய மாநிலங்களையடுத்து இத்தகைய சட்டத்தை இயற்றிய 3வது இந்திய மாநிலமாக ஜார்க்கண்ட் மாநிலம் உருவெடுக்கும்.

சிறந்த சுற்றுலா கிராமங்கள்

- ❖ சுற்றுலாத் துறை அமைச்சகமானது மேகாலயாவின் எழில் கொஞ்சம் கிராமமான கோங்தாங் என்ற கிராமத்தினை UNWTO அமைப்பின் (ஐக்கிய நாடுகள் உலக சுற்றுலா அமைப்பு) சிறந்த சுற்றுலா கிராமங்கள் என்ற விருதிற்குப் பரிந்துரை செய்துள்ளது.
- ❖ இதற்காக பரிந்துரைக்கப்பட்ட மற்ற 2 கிராமங்களாவன : மத்தியப் பிரதேசத்திலுள்ள லாத்தூரா காஸ் மற்றும் தெலங்கானாவிலுள்ள போச்சம்பள்ளி ஆகியவையாகும்.



NSCN ஒப்பந்தம்

- ❖ நிக்கி சுமி தலைமையிலான நாகாலாந்தின் கப்லாங்க் தேசிய சமூகக் கழகம் மற்றும் மத்திய உள்துறை அமைச்சகம் ஆகியவற்றுக்கு இடையே ஓராண்டிற்கான போர் நிறுத்த ஒப்பந்தமானது கையெழுத்திடப்பட்டுள்ளது.
- ❖ இந்த அமைப்பின் ஒரு முக்கிய நோக்கமானது "நாகாலிம்" என்ற இறையாண்மை கொண்ட ஒரு நாகா அரசினை உருவாக்குவதேயாகும்.
- ❖ இது வடகிழக்கு இந்தியா மற்றும் வடமேற்கு மியான்மர் ஆகிய பகுதிகளில் உள்ள நாகா மக்கள் வாழும் அனைத்துப் பகுதிகளையும் உள்ளடக்கியதாக இருக்கும்.

அவசரத் தரையிறக்க வசதி

- ❖ மத்தியப் பாதுகாப்புத் துறை அமைச்சர் ராஜ்நாத் சிங் மற்றும் மத்திய நெடுஞ்சாலைத் துறை அமைச்சர் நிதின் கட்கரி ஆகியோர் ராஜஸ்தானிலுள்ள பார்மரில் அமைந்த 925A என்ற தேசிய நெடுஞ்சாலையின் சத்தா - கந்தவ் வழித் தடத்தில் அமைக்கப் பட்டுள்ள ஒரு அவசரத் தரையிறக்க வசதியினைத் திறந்து

வைத்தனர்.

- ❖ முதன்முறையாக ஒரு தேசிய நெடுஞ்சாலையானது இந்திய விமானப் படையின் விமானங்கள் அவசரமாக தரையிறக்கப்படுவதற்குப் பயன்படுத்தப்பட உள்ளது.



வான்வழிப் போக்குவரத்திற்கான 100 நாட்கள் திட்டம்

- ❖ இந்தியாவின் வான்வழிப் போக்குவரத்தினை மேம்படுத்துவதற்கான 100 நாட்கள் திட்டமானது அடுத்த 100 நாட்களில் குஷி நகர், அகர்தலா, டேராடூன் மற்றும் ஜேவார் ஆகிய இடங்களில் 4 புதிய விமான நிலையங்களை நிறுவுவதோடு தொடங்கப்படும்.
- ❖ முதலாவது விமான நிலையமானது உத்தரப் பிரதேசத்திலுள்ள குஷி நகரில் நிறுவப்படும்.
- ❖ குஷி நகரானது புத்த சமய மக்கள் வாழும் பகுதியின் ஒரு மையப் புள்ளியாக மாறும்.

உயிரி செங்கல்லால் ஆன இந்தியாவின் முதல் கட்டிடம்

- ❖ வேளாண் கழிவுகளிலிருந்துத் தயாரிக்கப்பட்ட உயிரி செங்கல்லால் ஆன இந்தியாவின் முதல் கட்டிடமானது ஹைதராபாத்தின் இந்தியத் தொழில்நுட்பக் கல்வி கழகத்தில் திறக்கப்பட்டுள்ளது.
- ❖ இந்த மாதிரிக் கட்டிடமானது ஓர் உலோகக் கட்டமைப்பின் தாங்குதலோடு உயிரி செங்கல் கொண்டு அமைக்கப்பட்டுள்ளது.
- ❖ இதில் வெப்பத்தைத் தணிப்பதற்காக பாலி வினைல் குளோரைடு தகடின் மீது உயிரி செங்கல் வைத்து கூரைகள் அமைக்கப்பட்டுள்ளது.
- ❖ இது இந்த வகை செங்கல்லின் வலிமை மற்றும் பலபடித் தன்மையை நிரூபிப்பதற்கான 'Bold Unique Idea Lead Development (BUILD)' என்ற திட்டத்தின் ஓர் அங்கமாகும்.

பாராளுமன்றச் சபாநாயகர்களின் 5வது உலக மாநாடு

- ❖ பாராளுமன்றச் சபாநாயகர்களின் 5வது உலக மாநாடு மற்றும் தீவிரவாத எதிர்ப்பு மீதான முதலாவது உலகளாவியப் பாராளுமன்ற உச்சி மாநாடு ஆகியவை ஆஸ்திரியாவின் வியன்னா என்னுமிடத்தில் நடத்தப்பட்டது.
- ❖ வியன்னாவில் நடைபெற்ற இந்த இரு நிகழ்வுகளும் ஐக்கிய நாடுகளின் ஆதரவுடன்

ஜெனீவாவிலுள்ள பாராளுமன்றங்களுக்கிடையேயான ஒன்றிய அமைப்பு மற்றும் ஆஸ்திரியப் பாராளுமன்றம் ஆகியவற்றினால் ஏற்பாடு செய்யப்படுகிறது.

- ❖ கோவிட்-19 பெருந்தொற்றிற்குப் பிறகு நேரடிப் பங்கேற்போடு நடைபெறும் ஒரு உலகளாவியப் பாராளுமன்ற நிகழ்வு இதுவாகும்.
- ❖ மக்களவை சபாநாயகர் ஓம் பிரீலா மற்றும் மாநிலங்களவைத் துணை தலைவர் ஆகியோர் இந்த நிகழ்வில் பங்கேற்றனர்.



Virtual 2020 **Vienna 2021**
5th World Conference of Speakers of Parliament
Parliaments for peace, people and planet #5WCSP



Inter-Parliamentary Union
for democracy for everyone




REPUBLIC OF AUSTRIA
Parliament



UN75
2020 AND BEYOND

19-20 August

ஆத்ம நிர்பர் பாரத் முனையங்கள்



- ❖ இந்தியப் பழங்குடியினர் கூட்டுறவுச் சந்தைப்படுத்துதல் மேம்பாட்டுக் கூட்டமைப்பு நிறுவனமானது வெளியுறவு அமைச்சகத்துடன் இணைந்து உலகம் முழுவதும் உள்ள 75 இந்தியத் தூதரகங்களில் ஆத்ம நிர்பர் பாரத் முனையங்களை அமைத்து வருகிறது.
- ❖ முதலாவது ஆத்ம நிர்பர் பாரத் முனையமானது தாய்லாந்தில் உள்ள பாங்காக் என்னுமிடத்தில் அமைந்துள்ள இந்தியத் தூதரகத்தில் திறக்கப்பட்டுள்ளது.
- ❖ 75 நாடுகளில் ஜமைக்கா, அயர்லாந்து, துருக்கி, கென்யா, மங்கோலியா, இஸ்ரேல், பின்லாந்து, பிரான்சு மற்றும் கனடா, சிங்கப்பூர், ரஷ்யா, அமெரிக்கா, இந்தோனேசியா, கிரேக்கம் மற்றும் சைப்ரஸ் ஆகியவை அடங்கும்.

சர்வதேசச் செய்திகள்

அப்தலா மற்றும் சொபெர்னா



- ❖ உலகிலேயே முதன்முறையாக இரண்டு வயதிற்கு உட்பட்டக் குழந்தைகளுக்குத் தடுப்பூசி செலுத்திய நாடு கியூபா ஆகும்.
- ❖ எனினும், குழந்தைகளுக்குச் செலுத்தப்பட்ட அந்த மருந்துகள் உலக சுகாதார அமைப்பினால் அங்கீகரிக்கப்படாத உள்நாட்டிலேயே தயாரிக்கப்பட்டவையாகும்.
- ❖ கியூபா நாடானது தனது அப்தலா மற்றும் சொபெர்னா தடுப்பு மருந்துகளை சிறார்கள் மீது செலுத்தி மருத்துவப் பரிசோதனையை நிறைவு செய்தது.
- ❖ லத்தீன் அமெரிக்காவில் முதன்முதலில் உருவாக்கப்பட்ட இந்தக் கியூப நாட்டு மருந்துகள் சர்வதேச மற்றும் அறிவியல்பூர்வ சக மதிப்பீட்டிற்கு உட்படுத்தப்படவில்லை.
- ❖ இவை அமெரிக்காவில் நோவாவாக்ஸ் மற்றும் பிரான்சு நாட்டின் சனோஃபி ஆகியவற்றில் பயன்படுத்தப்பட்ட ஒரு இனக்கலப்பு புரதத் தொழில்நுட்பத்தை அடிப்படையாகக் கொண்டவையாகும்.
- ❖ நோவாவாக்ஸ் மற்றும் சனோஃபி ஆகியவையும் உலக சுகாதார அமைப்பில் அனுமதியைப் பெற காத்திருக்கின்றன.
- ❖ பயன்பாட்டிலுள்ள இதரத் தடுப்பு மருந்துகளைப் போல் இந்த இனக்கலப்பு தடுப்பு மருந்துகளுக்கு உச்சகட்ட குளிர்சாதன வசதி தேவையில்லை.

13வது BRICS உச்சி மாநாடு

- ❖ 13வது BRICS உச்சி மாநாட்டிற்கு இந்தியப் பிரதமர் மோடி காணொலி மூலமாக தலைமை தாங்கினார்.
- ❖ 2021 ஆம் ஆண்டில் BRICS அமைப்பிற்கு இந்தியா தலைமைப் பொறுப்பினை வகிப்பது BRICS அமைப்பின் 15வது ஆண்டு நிறைவுடன் ஒருங்கிணைந்து வருகிறது.
- ❖ 13வது BRICS உச்சி மாநாட்டின் கருத்துருவானது, "BRICS@15 : தொடர்ச்சி, ஒருங்கிணைப்பு மற்றும் ஒருமித்தக் கருத்திற்கான BRICS அமைப்பின் ஒத்துழைப்பு" என்பதாகும்.
- ❖ 5 நாடுகளின் தலைவர்கள் ஆப்கானிஸ்தான் உட்பட குறிப்பிடத்தக்க சில பிராந்திய மற்றும் உலகளாவியப் பிராச்சினைகள் குறித்து ஆலோசனை செய்வர்.

- ❖ 2016 ஆம் ஆண்டு கோவா உச்சி மாநாட்டிற்குப் பிறகு BRICS மாநாட்டிற்குப் பிரதமர் மோடி தலைமை வகிப்பது இது 2வது முறையாகும்.
- ❖ BRICS என்பது பிரேசில், ரஷ்யா, இந்தியா, சீனா மற்றும் தென் ஆப்பிரிக்கா ஆகிய 5 முக்கிய நாடுகளின் ஒரு குழுவாகும்.
- ❖ BRICS அமைப்பில் 2010 ஆம் ஆண்டில் தென் ஆப்பிரிக்கா இணைவதற்கு முன்பு இது BRIC என்று 4 நாடுகள் கொண்ட ஒரு அமைப்பாகவே இருந்தது.

Key Takeaways

| Reforming Multilateral System | UNSC Reforms | Space & Climate Cooperation | Agriculture Cooperation | Green Tourism |
|---------------------------------------------------------------------------------------------------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------------------------------------------------------------------------------------------------|---------------------------------------------------------------------------------------------------------------------|
| Leaders endorsed the Joint statement on strengthening and reforming the multilateral system adopted by five foreign ministers, and agreed on the principles of strengthening and reforming the multilateral system | Summit called for reforms of the principal organs of the United Nations , including instilling new life in the discussions on reforming the UN Security Council | Agreement on space agencies and remote sensing will help enhance research capabilities in global climate change, disaster management, environment protection, prevention of food and water scarcity. Leaders expressed commitment to fully implement UNFCCC, its Kyoto Protocol and Paris Agreement | Agricultural Research Platform launched; Action Plan 2021-2024 for Agricultural Cooperation adopted | Green tourism to promote measures which can shape a more resilient, sustainable and inclusive tourism sector |
|  | | | | |
| Focus Areas | | | | |
| Intra-Brics trade to boost cooperation among customs departments | | | New Development Bank's progress in Expanding membership : Bangladesh, UAE and Uruguay | |

2021PJI

- ❖ நாசாவின் ஜெட் உந்து விசை ஆய்வகமானது புவியைக் கடந்து சென்ற 2021PJI எனப்படும் 1000வது புவிக்கு அருகமைந்த ஒரு குறுங்கோளினைக் கண்டறிந்தது.
- ❖ இந்தக் குறுங்கோளானது புவிக்கு அச்சுறுத்தலானதல்ல, எனினும் இது ஒரு வரலாற்று நிகழ்வு ஆகும்.
- ❖ புவிக்கு அருகிலுள்ள குறுங்கோள்கள் மற்றும் வால்நட்சத்திரங்கள் ஒரு சேரப் புவிக்கு அருகிலுள்ள அமைப்புகளாகக் கூறப்படுகின்றன.
- ❖ '1566 ஜகாரஸ்' எனப்படும் குறுங்கோளானது 1968 ஆம் ஆண்டில் முதன்முதலாக ஒரு ரேடாரின் ஆய்வு மூலம் கண்டறியப்பட்டது.

மொராக்கோவுடனான கடற்பயிற்சி

- ❖ இந்தியப் பெருங்கடலில் கடல்சார் விழிப்புணர்வு கட்டமைப்பினை உருவாக்குவதில் முன்னிலையிலுள்ள இந்திய நாடானது சமீபத்தில் மொராக்கோ மற்றும் அல்ஜீரியா நாடுகளின் கடற்படையுடன் கடற்பயிற்சியில் ஈடுபட்டது.
- ❖ இந்தியக் கடற்படைக் கப்பல் தாபர் மொராக்கோவிலுள்ள காசாபிளாங்காவில் வந்து சேர்ந்ததாக இந்தியக் கடற்படை தெரிவித்தது.
- ❖ மொராக்கோ நாடானது மஹரெப் என்ற யுக்திசார் பகுதியில் அமைந்த மற்றும் ஆப்பிரிக்காவின் மிகப்பெரிய நாடாகும்.
- ❖ ஐ.என்.எஸ். தாபர் கப்பலானது (F44) இந்தியக் கடற்படையின் தல்வார் ரக போர்க் கப்பல் வரிசையில் 3வது கப்பலாகும்.



அறிவியல் மற்றும் தொழில்நுட்பச் செய்திகள்

சந்திரயான் - 2

- ❖ சந்திரயான் விண்கலமானது நிலவைச் சுற்றி 9000 சுற்றுகளை நிறைவு செய்துள்ளது.
- ❖ இது நிலவின் மேற்பரப்பில் ஒரு தொலைவு உணர்வி மூலம் மாங்கனீசு மற்றும் குரோமியம் ஆகியவற்றின் சிறு கூறுகளை முதன்முறையாகக் கண்டறிந்துள்ளது.
- ❖ நிலவின் மீது இந்த மூலக்கூறுகளின் எடை 1 சதவீதத்திற்கும் குறைவானது என்பதால் இந்தக் கண்டுபிடிப்பானது ஓர் ஆச்சரியமாக உள்ளது.
- ❖ குரோமியம் மற்றும் மாங்கனீசு ஆகிய இரு மூலக்கூறுகளும் தீவிரமான சூரியப் புயல் நிகழ்வின் போது சில இடங்களில் கண்டறியப்பட்டது.
- ❖ இதுவரையில் நிலவின் மேற்பரப்பில் இந்த மூலக்கூறுகள் இருப்பது முந்தைய ஆய்வுகக் கலன்களின் மூலம் புவிக்கு கொண்டு வரப்பட்ட மண் மாதிரிகள் மூலம் மட்டுமே கண்டறியப்பட்டது.
- ❖ விண்வெளித் துறையின் செயலாளரும் இஸ்ரோவின் தலைவருமான K. சிவன் அவர்கள் இத்திட்டத்தின் அறிவியல் மற்றும் தரவுப் பொருள் ஆவணங்களை (data product documents) வெளியிட்டார்.

சுற்றுச்சூழல் செய்திகள்

சுறாக்களின் நிலை

- ❖ சர்வதேச இயற்கைப் பாதுகாப்பு ஒன்றியத்தின் புதிய சிவப்புப் பட்டியலில் 2014 ஆம் ஆண்டிலிருந்து சுறாக்கள் மற்றும் திருக்கை மீன்களின் எண்ணிக்கையில் சரிவு ஏற்பட்டுள்ளதாகக் கூறப்பட்டுள்ளது.

- ❖ சுறாக்கள் தற்போது அழிந்து போகும் அபாய நிலையில் உள்ளன.
- ❖ 2021 ஆம் ஆண்டு நிலவரப் படி, உலகெங்கிலுமுள்ள 37% சுறாக்கள் மற்றும் திருக்கை மீன்கள் அருகி வரும் இனங்களாகக் கருதப்படுகின்றன.

மெல்லிய மரபல்லி - கோவா

- ❖ ஹெமிபிலோடாக்டைலஸ் கோயென்சிஸ் (Hemiphyllodactylus goaensis) எனும் ஒரு சிறிய மெல்லிய மரபல்லி இனமானது கோவா மற்றும் மேற்குத் தொடர்ச்சி மலையின் வடக்குப் பகுதியில் புதியதாக கண்டறியப்பட்ட ஒரு இனமாக ஆராய்ச்சியாளர்கள் தெரிவித்துள்ளனர்.
- ❖ இது "A New Species of genus Hemiphyllodactylus Bleeker, 1860" என்ற தலைப்பில் zootaxa என்ற ஒரு விலங்கியல் இதழில் வெளியிடப்பட்டது.
- ❖ இந்த மெல்லிய மரபல்லி இனமானது இந்தியாவின் மிகச்சிறிய இனங்களுள் ஒன்றாகும்.
- ❖ இது மனிதனின் கட்டை விரலில் அமரக் கூடிய வகையில் 32 மி.மீ. அளவிலானதாகும்.
- ❖ ஹெமிபிலோடாக்டைலஸ் கோயென்சிஸ் இனமானது இந்த இனத்தின் 8வது இந்திய இனமும் உலகளவில் 44வது இனமும் ஆகும்.
- ❖ கோவா பல்கலைக்கழகத்தில் விவரிக்கப்பட்ட முதல் விலங்கினமும் இதுவேயாகும்.



மாநிலச் செய்திகள்

மிகுந்த மொழிசார் வேற்றுமை

- ❖ இந்தியாவில் அதிக எண்ணிக்கையிலான மொழிகள் பேசப்படும் மாநிலங்களில் பெங்களூரு முதலிடத்தில் உள்ளது.
- ❖ பெங்களூருவில் 107 மொழிகளுடன் 22 பட்டியலிடப்பட்ட மற்றும் 84 பட்டியலிடப்படாத மொழிகள் உட்பட பல்வேறு மொழிகள் பேசப்படுகின்றன.
- ❖ பெங்களூருவில் 44.5% மக்கள் கன்னட மொழியினையும், 15% மக்கள் தமிழ் மொழியினையும், 14% மக்கள் தெலுங்கு மொழியினையும், 12% மக்கள் உருது மொழியினையும், 6% மக்கள் இந்தி மொழியினையும் மற்றும் 3% மக்கள் மலையாள மொழியினையும் பேசுகின்றனர்.
- ❖ 100 மொழிகளுக்கு மேல் பேசப்படும் இதர மாவட்டங்கள் நாகாலாந்திலுள்ள திமாப்பூர் (103) மற்றும் அசாமிலுள்ள சோனித்பூர் (101) ஆகியனவாகும்.

- ❖ குறைவான பன்மொழி வேற்றுமையுடைய மாவட்டங்கள் புதுச்சேரியிலுள்ள ஏனாம், பீகாரிலுள்ள கைமூர், உத்தரப் பிரதேசத்திலுள்ள கௌசாம்பி மற்றும் கான்பூர் மற்றும் தமிழ்நாட்டிலுள்ள அரியலூர் ஆகியவனவாகும்.
- ❖ இந்த மாவட்டங்களில் 20க்கும் குறைவான மொழிகளே பேசப்படுகின்றன.
- ❖ இதற்கான தரவுகளில் பேச்சுவழக்கு மொழிகள் இடம் பெறவில்லை ஆதலால் பட்டியலிடப் பட்ட மற்றும் பட்டியலிடப் படாத மொழிகள் மட்டுமே இடம் பெற்றுள்ளன.

TONGUE TALES

Cities that speak 100+ languages

- > Bengaluru (Karnataka)
- > Dimapur (Nagaland)
- > Sonitpur (Assam)

90+

- > Jalpaiguri (West Bengal)
- > South West Delhi
- > East Khasi Hills (Meghalaya)
- > Karbi Anglong (Assam)
- > Pune (Maharashtra)
- > Darjeeling (WB)

இணையதள விளையாட்டு - கர்நாடகா

- ❖ 1963 ஆம் ஆண்டு கர்நாடக காவல்துறைச் சட்டத்தை அமல்படுத்துவதன் மூலம் மாநிலத்தின் இணைய தள சூதாட்டம் (அ) பந்தயங்களைத் தடை செய்வதற்கு கர்நாடக அமைச்சரவை முடிவு செய்துள்ளது.
- ❖ தமிழ்நாடு, ஆந்திரப் பிரதேசம், தெலங்கானா மற்றும் கேரளா ஆகிய மாநிலங்களில் ஏற்கனவே ரம்மி விளையாட்டுகள் தடை செய்யப்பட்டுள்ளன.
- ❖ 1930 ஆம் ஆண்டு தமிழ்நாடு விளையாட்டுச் சட்டத்தில் 2020 ஆம் ஆண்டில் மேற்கொள்ளப்பட்ட ஒரு சமீபத்தியத் திருத்தத்தினை 2021 ஆம் ஆண்டு ஆகஸ்ட் மாதத்தில் சென்னை உயர்நீதிமன்றம் ரத்து செய்தது.

கர்பி அங்லாங் அமைதி ஒப்பந்தம்

- ❖ இது இந்திய அரசு, அசாம் மாநில அரசு மற்றும் கர்பி மக்களின் ஆறு பிரிவினர் ஆகியோருக்கு இடையே மேற்கொள்ளப்பட்ட ஒரு ஒப்பந்தமாகும்.
- ❖ இந்த ஒப்பந்தத்தின் படி, ஒப்பந்தம் கையெழுத்தான தேதியிலிருந்து ஒரு மாதத்திற்குள் ஆயுதக் குழுக்கள் தங்களது வன்முறைப் பாதையை கைவிட வேண்டும்.
- ❖ கர்பி அங்லாங் நிர்வாகச் சபையின் அலுவல் மொழியாக கர்பி மொழியை அறிவிக்கச் செய்வதற்கான ஒரு முன்மொழிதலை அசாம் அரசு சாதகமான

முறையில் பரிசீலனை செய்யும்.

- ❖ ஆங்கிலம், இந்திய மற்றும் அசாமி ஆகிய மொழிகள் அங்கு தொடர்ந்து அலுவல் மொழிகளாகப் பயன்படுத்தப்படும்.

வதன் பிரேம் யோஜனா

- ❖ இது குஜராத் அரசின் மாதர்-இ-வதன் என்ற திட்டத்தின் ஒரு மறுதொகுப்புத் திட்டம் ஆகும்.
- ❖ மாதர்-இ-வதன் திட்டத்தின் பெயரானது பாரதீக மொழியோடுத் தொடர்புடைய ஒரு காரணத்தால் அதன் பெயர் மாற்றப்பட்டது.
- ❖ இது மேம்பாட்டுப் பணிகளில் பொது மக்களின் பங்கேற்பினை ஊக்குவிப்பதற்கான ஒரு மிகப்பெரியப் பிரச்சாரமாகும்.
- ❖ இத்திட்டத்தின்கீழ் குஜராத் மாநிலத்தில் வசிக்காதவர்கள் மற்றும் வெளிநாடுவாழ் இந்தியர்கள் கிராம அளவிலான திட்டப்பணிகளின் செலவில் 60 சதவீதத்தினைப் பங்களிக்க இயலும்.

சத்தீஸ்கர் குடியிருப்புச் சான்றிதழ்

- ❖ சத்தீஸ்கர் மாநில அரசானது குடியிருப்புச் சான்றிதழை வழங்க முடிவு செய்துள்ளது.
- ❖ இது சத்தீஸ்கர் மாநில அரசினால் வழங்கப்படும் ஒரு அரசு முறை ஆவணமாகும்.
- ❖ இது ஒரு குறிப்பிட்ட மாநிலத்தில் அந்த நபர் வசிக்கிறார் என்பதற்கான ஆதாரமாகக் கருதப்படும்.
- ❖ இது வெளி மாநிலத்திற்குச் சென்று கல்வி பயிலும் மாணவர்களுக்கு வழங்கப்படும்.

விளையாட்டுச் செய்திகள்

துராந்த் கோப்பை



- ❖ 130வது துராந்த் கோப்பைப் போட்டியானது கொல்கத்தாவில் உள்ள விவேகானந்தா யுப் பாரதி கிரிரங்கன் என்ற இடத்தில் தொடங்கியது.

- ❖ இது ஆசியாவின் க்ளப் அணிகளுக்கான மிகப் பழமையான ஒரு கால்பந்துப் போட்டி ஆகும்.
- ❖ இது முதன்முதலாக இமாச்சலப் பிரதேசத்திலுள்ள தக்சாய் எனுமிடத்தில் 1888 ஆம் ஆண்டில் நடத்தப்பட்டது.
- ❖ மோர்டிமர் துராந்தின் நினைவாக இப்போட்டிக்கு இப்பெயர் சூட்டப்பட்டது.
- ❖ இவர் அப்போதைய இந்திய வெளிநாட்டுச் செயலாளராகப் பணியாற்றிய நபராவார்.

கின்னஸ் உலக சாதனை - ரொனால்டோ

- ❖ போர்ச்சுகீசியக் கால்பந்து அணியின் தலைவர் கிறிஸ்டியானோ ரொனால்டோ ஆடவர் சர்வதேசக் கால்பந்து விளையாட்டில் அதிக கோல்கள் அடித்ததற்கான உலகச் சாதனையை முறியடித்துள்ளார்.
- ❖ ஈரானிய நாட்டின் ஸ்டிரைக்கர் அலி டெயினுடைய 109 சர்வதேச கோல்கள் என்ற ஒரு நீண்டகாலச் சாதனையை ரொனால்டோ விஞ்சியுள்ளார்.

